

ಶ್ರೀರಾಮಸ್ತೋತ್ರಂ ಶ್ರೀಮಹಾದೇವಕೃತಮ್

{|| ಶ್ರೀರಾಮಸ್ತೋತ್ರಂ ಶ್ರೀಮಹಾದೇವಕೃತಮ್ ||}

ಶ್ರೀ ಗಣೇಶಾಯ ನಮಃ |

ಶ್ರೀಮಹಾದೇವ ಉವಾಚಃ |

ನಮೋಽಸ್ತು ರಾಮಾಯ ಸಶಕ್ತಿಕಾಯ ನೀಲೋತ್ಪಲಶ್ಯಾಮಲಕೋಮಲಾಯ |

ಕಿರೀಟಹಾರಾಬ್ಜದಭೂಷಣಾಯ ಸಿಂಹಾಸನಸ್ಥಾಯ ಮಹಾಪ್ರಭಾಯ || ೧ ||

ತ್ವಮಾದಿಮಧ್ಯಾಂತವಿಹೀನ ಏಕಃ ಸೃಜಸ್ಯವಸ್ಯತ್ಸಿ ಚ ಲೋಕಜಾತಮ್ |

ಸ್ವಮಾಯಯಾ ತೇನ ನ ಲಿಪ್ಯಸೇ ತ್ವಂ ಯತ್ಸ್ವೇ ಮುಖೇಽಜಸ್ರರತೋಽನವದ್ಯಃ || ೨ ||

ಲೀಲಾಂ ವಿಧತ್ಸೇ ಗುಣಸಂವೃತಸ್ತ್ವಂ ಪ್ರಪನ್ನಭಕ್ತಾನುವಿಧಾನಹೇತೋಃ |

ನಾನಾವತಾರೈಃ ಸುರಮಾನುಷಾದ್ಯೈಃ ಪ್ರತೀಯಸೇ ಜ್ಞಾನಿಭಿರೇವ ನಿತ್ಯಮ್ || ೩ ||

ಸ್ವಾಂಶೇನ ಲೋಕಂ ಸಕಲಂ ವಿಧಾಯ ತಂ ಬಿಭರ್ಷಿ ಚ ತ್ವಂ ತದಧಃ ಘಣೀಶ್ವರಃ |

ಉಪರ್ಯಧೋ ಭಾನ್ವನಿಲೋಡುಪೌಷಧೀಪ್ರವರ್ಷರೂಪೋಽವಸಿ ನೈಕಧಾ ಜಗತ್ || ೪ ||

ತ್ವಮಿಹ ದೇಹಭೃತಾಂ ಶಿವಿರೂಪಃ ಪಚಸಿ ಭಕ್ತಮಶೇಷಮಜಸ್ರಮ್ |

ಪವನಮುಷ್ಣಕರೂಪಸಹಾಯೋ ಜಗದಖಣ್ಡಮನೇನ ಬಿಭರ್ಷಿ || ೫ ||

ಚಂದ್ರಸೂರ್ಯಶಿಖಿಮಧ್ಯಗತಂ ಯತ್ತೇಜ ಈಶ ಚಿದಶೇಷತನೂನಾಮ್ |

ಪ್ರಾಭವತ್ತನುಭೃತಾಮಿಹ ಧೈರ್ಯಂ ಶೌರ್ಯಮಾತ್ರಮವಿಲಂ ತವ ಸತ್ತ್ವಮ್ || ೬ ||

ತ್ವಂ ವಿರಿಂಚೈಶಿವವಿಷ್ಣುವಿಭೇದಾತ್ ಕಾಲಕರ್ಮಶಶಿಸೂರ್ಯವಿಭಾಗಾತ್ |

ವಾದಿನಾಂ ಪೃಥಗಿವೇಶ ಬಿಭಾಸಿ ಬ್ರಹ್ಮ ನಿಶ್ಚಿತಮನನ್ಯದಿಹೈಕಮ್ || ೭ ||

ಮತ್ಸ್ಯಾದಿರೂಪೇಣ ಯಥಾ ತ್ವಮೇಕಃ ಶ್ರುತೋ ಪುರಾಣೇಷು ಚ ಲೋಕಸಿದ್ಧಃ |
ತಥೈವ ಸರ್ವಂ ಸದಯದ್ವಿಭಾಗಸ್ತ್ವಮೇವ ನಾನ್ಯದ್ಭವತೋ ವಿಭಾತಿ || ೮ ||

ಯದ್ಯತ್ಸಮುತ್ಪನ್ನಮನಂತಸೃಷ್ಟಾವುತ್ಪತ್ಸ್ಯತೇ ಯಚ್ಚ ಭವಚ್ಚ ಯಚ್ಚ |
ನ ದೃಶ್ಯತೇ ಸ್ಥಾವರಜಙ್ಗಮಾದೌ ತ್ವಯಾ ವಿನಾಽತಃ ಪರತಃ ಪರಸ್ತ್ವಮ್ || ೯ ||

ತತ್ತ್ವಂ ನ ಜಾನಂತಿ ಪರಾತ್ಮನಸ್ತೇ ಜನಃ ಸಮಸ್ತಾಸ್ತವ ಮಾಯಯಾಽತಃ |
ತ್ವದ್ಭಕ್ತಸೇವಾಮಲಮಾನಸಾನಾಂ ವಿಭಾತಿ ತತ್ತ್ವಂ ಪರಮೇಕಮೈಶಮ್ || ೧೦ ||

ಬ್ರಹ್ಮಾದಯಸ್ತೇ ನ ವಿದುಃ ಸ್ವರೂಪಂ ಚಿದಾತ್ಮತತ್ತ್ವಂ ಬಹಿರರ್ಥಭಾವಾಃ |
ತತೋ ಬುಧಸ್ತಾವಮಿದಮೇವ ರೂಪಂ ಭಕ್ತ್ಯಾ ಭಜನ್ಮುಕ್ತಿಮುಪೈತ್ಯದುಃಖಃ || ೧೧ ||

ಅಹಂ ಭವನ್ನಾಮಗುಣೈಃ ಕೃತಾರ್ಥೋ ವಸಾಮಿ ಕಾಶ್ಯಾಮನಿಶಂ ಭವಾನ್ಯಾ |
ಮುಮೂರ್ಷಮಾಣಸ್ಯ ವಿಮುಕ್ತಯೇಽಹಂ ದಿಶಾಮಿ ಮನ್ತ್ರಂ ತವ ರಾಮನಾಮ || ೧೨ ||

ಇಮಂ ಸ್ತವಂ ನಿತ್ಯಮನನ್ಯಭಕ್ತ್ಯಾ ಶ್ರೃಣ್ವಂತಿ ಗಾಯಂತಿ ಲಿಖಂತಿ ಯೇ ವೈ |
ತೇ ಸರ್ವಸೌಖ್ಯಂ ಪರಮಂ ಚ ಲಬ್ಧಾ ಭವತ್ಪದಂ ಯಾಂತು ಭವತ್ಪ್ರಸಾದಾತ್ || ೧೩ ||

|| ಇತಿ ಶ್ರೀಮದಧ್ಯಾತ್ಮರಾಮಾಯಣೇ ಶ್ರೀಮಹಾದೇವಕೃತಂ ರಾಮಸ್ತೋತ್ರಂ ಸಮ್ಪೂರ್ಣಮ್ ||

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ೨೦೧೭

<http://sanskritdocuments.org>

Rama Stotram (By Mahadeva) Lyrics in Kannada PDF

% File name : mahaadevaraamastotra.itx

% Location : doc_raama

% Author : mahaadeva

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Description-comments : adhyAtmarAmAyaNa

% Latest update : January 05, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website